

अटल बिहारी को देश ने किया याद

राष्ट्रपति, प्रधानमंत्री समेत कई बड़े नेताओं ने प्रार्थना सभा में दी श्रद्धांजलि

नई दिल्ली, 16 अगस्त. राष्ट्रपति द्रौपदी मुर्मू, उपराष्ट्रपति सी.पी. राधाकृष्णन और प्रधानमंत्री नरेंद्र मोदी समेत कई नेताओं ने रविवार को नई दिल्ली में 'सदैव अटल' पर 'भारत रत्न' पूर्व प्रधानमंत्री अटल बिहारी वाजपेयी को उनकी पुण्यतिथि पर पुष्पांजलि अर्पित की. नेताओं ने वाजपेयी की याद में आयोजित एक प्रार्थना सभा में हिस्सा लिया.

पूर्व राष्ट्रपति राम नाथ कोविंद, राज्यसभा के उपसभापति हरिवंश, रक्षा मंत्री राजनाथ सिंह, लोकसभा अध्यक्ष ओम बिरला, दिल्ली की मुख्यमंत्री रेखा गुप्ता और भाजपा के राष्ट्रीय अध्यक्ष नितिन नवीन समेत तमाम नेताओं ने अटल बिहारी वाजपेयी को श्रद्धांजलि दी. भारत के सबसे प्रमुख राजनीतिक नेताओं में से एक, वाजपेयी ने तीन बार प्रधानमंत्री के तौर पर काम किया. उन्होंने पहली बार 1996 में कुछ समय के लिए प्रधानमंत्री पद की



शपथ ली थी और बाद में 1998 से 1999 तक और 1999 से 2004 तक इस पद पर रहे. अपनी वाक-कला, संसदीय योगदान और राजनेता के तौर पर अपनी सूझ-बूझ के लिए पहचाने जाने वाले वाजपेयी भारतीय जनता पार्टी के संस्थापक नेताओं में से एक थे. उन्होंने पार्टी के राजनीतिक सफर को आकार देने में अहम भूमिका निभाई. प्रधानमंत्री के तौर पर उनके कार्यकाल के दौरान, भारत ने बुनियादी ढांचे, कूटनीति, आर्थिक नीति और राष्ट्रीय सुरक्षा जैसे क्षेत्रों में कई महत्वपूर्ण विकास देखे.

वाजपेयी एक जाने-माने हिंदी कवि भी थे और अपने संसदीय करियर और सार्वजनिक जीवन के कारण सभी राजनीतिक दलों के बीच उनका बहुत सम्मान था. देश के लिए उनके योगदान को देखते हुए, उन्हें 2015 में भारत के सर्वोच्च नागरिक सम्मान 'भारत रत्न' से सम्मानित किया गया था. वाजपेयी का निधन 16 अगस्त 2018 को 93 साल की उम्र में हुआ था. उनकी पुण्यतिथि हर साल उनके जीवन, राजनीतिक योगदान और विरासत को याद करने के मौके के तौर पर मनाई जाती है.

योगी ने अटल को बताया राजनीति का 'अजातशत्रु'

अमरौहा जिले में भी अटल जी की स्मृतियों को नमन करते हुए श्रद्धांजलि कार्यक्रम आयोजित किया गया. अटल चौक पर लोगों ने उनकी प्रतिमा पर माल्यार्पण कर उनके जीवन और राष्ट्र के प्रति योगदान को याद किया. मुख्यमंत्री योगी आदित्यनाथ ने सोशल मीडिया संदेश के माध्यम से अटल बिहारी वाजपेयी को श्रद्धांजलि अर्पित करते हुए उन्हें भारतीय राजनीति का 'अजातशत्रु' बताया. उन्होंने कहा कि भारत रत्न श्रद्धेय अटल जी ने आधुनिक भारत के निर्माण को मजबूत नींव रखी. उनके नेतृत्व, दूरदर्शिता और राष्ट्रसेवा को देश हमेशा याद रखेगा.

पाक को तालिबान का अल्टीमेटम

इस्लामाबाद, 16 अगस्त अफगानिस्तान और पाकिस्तान के बीच तनाव एक बार फिर गंभीर मोड़ लेता दिखाई दे रहा है तालिबान शासन के रक्षा मंत्री मुल्ला मोहम्मद याकूब मुजाहिद ने पाकिस्तान को चेतावनी देते हुए कहा है कि अफगानिस्तान के खिलाफ किसी भी हमले या सैन्य कार्रवाई का जवाब दिया जाएगा उनका कहना है कि प्रतिक्रिया जल्दबाजी में नहीं होगी, बल्कि सोच-समझकर और दृढ़ संकल्प के साथ दी जाएगी याकूब का यह बयान ऐसे समय आया है जब दोनों पड़ोसी देशों के रिश्ते सीमा पार आतंकवाद और सुरक्षा को लेकर लंबे समय से तनावपूर्ण हैं पाकिस्तान का आरोप है कि तहरीक-ए-तालिबान पाकिस्तान के लड़ाके अफगानिस्तान में मौजूद ठिकानों से पाकिस्तान के खिलाफ हमले करते हैं इस्लामाबाद लंबे समय से काबुल से टीटीपी के खिलाफ कार्रवाई करने और अपनी जमीन का इस्तेमाल पाकिस्तान के खिलाफ नहीं होने देने की मांग करता रहा है.

छात्रों ने हेमंत सोरेन का मांगा इस्तीफा

20 अगस्त को झारखंड के सीएम आवास का घेराव करेंगे छात्र

रांची, 16 अगस्त। झारखंड में भर्ती परीक्षाओं में कथित गड़बड़ियों के खिलाफ छात्रों का आंदोलन लगातार तेज होता जा रहा है. प्रदर्शनकारियों ने अब सरकार पर दबाव बढ़ाने के लिए विरोध का विस्तृत कार्यक्रम घोषित किया है.

इसके तहत 16 अगस्त को राज्य के सभी जिला मुख्यालयों पर मुख्यमंत्री हेमंत सोरेन और लोकसभा में नेता प्रतिपक्ष राहुल गांधी के पुतले जलाने का ऐलान किया गया. इसके बाद 20 अगस्त को मुख्यमंत्री आवास का घेराव करने की तैयारी है.

'जेएसएससी-जेपीएससी रिफॉर्मस मंच' से जुड़े प्रदर्शनकारियों ने कहा कि भर्ती परीक्षाओं में कथित अनियमितताओं के खिलाफ उनका आंदोलन तब तक जारी रहेगा, जब तक उनकी मांगों पर ठोस कार्रवाई नहीं होती. मंच ने 20



छात्रों की प्रमुख मांगों में झारखंड कर्मचारी चयन आयोग यानी जेएसएससी-सीजीएल परीक्षा को रद्द करना शामिल है. इसके अलावा 11वीं और 13वीं झारखंड लोक सेवा आयोग की परीक्षाओं को भी रद्द करने की मांग की गई है. प्रदर्शनकारी इन परीक्षाओं की प्रक्रिया में कथित गड़बड़ियों की निष्पक्ष जांच चाहते हैं. आंदोलनकारियों ने पूरे मामले की सीबीआई से कराने की मांग भी उठाई है. उनका कहना है कि भर्ती प्रक्रिया में पारदर्शिता सुनिश्चित करना जरूरी है, ताकि अभ्यर्थियों के बीच परीक्षा प्रणाली को लेकर भरोसा कायम रह सके. इस आंदोलन में अब मुख्यमंत्री हेमंत सोरेन के इस्तीफे की मांग भी जुड़ गई है. भर्ती परीक्षाओं में कथित गड़बड़ियों की जिम्मेदारी तय होनी चाहिए और सरकार को इस पर जवाब देना चाहिए.

अगस्त के प्रस्तावित मुख्यमंत्री आवास घेराव को आंदोलन का बड़ा चरण बताया है.

प्रदर्शनकारियों का कहना है कि वे अपनी मांगों को सरकार के सामने मजबूती से रखेंगे.


आशीष की मौत पर बड़ा सवाल

► सीएम शुभेंद्र अधिकारी ने जांच की बात कही

► ममता ने बताया- आखिरी दिनों में थे दबाव में

कोलकाता, 16 अगस्त. पश्चिम बंगाल विधानसभा के पूर्व डिप्टी स्पीकर और तृणमूल कांग्रेस नेता आशीष बनर्जी रविवार को बीरभूम जिले के रामपुरहाट स्थित पार्टी कार्यालय में मृत पाए गए.

वरिष्ठ टीएमसी नेता आशीष बनर्जी की मौत पर मुख्यमंत्री शुभेंद्र अधिकारी ने कहा कि इस मामले की जांच की जाएगी कि क्या उन्हें किसी ने धमकी दी थी. शुभेंद्र अधिकारी ने कहा, मैंने कुछ



देर पहले उनके परिवार से बात की. वह एक अच्छे राजनेता थे. उनके विधानसभा क्षेत्र से चुने गए भाजपा विधायक उनसे मिलने गए और उनके पैर छुए. उनके पूरे परिवार ने बताया कि स्थानीय भाजपा कार्यकर्ताओं और पुलिस के साथ उनके अच्छे संबंध थे. यह दुर्भाग्यपूर्ण घटना है.

भारत को मिली दुनिया की शुभकामनाएं

► प्रधानमंत्री मोदी ने विदेशी नेताओं का जताया आभार
► मित्र देशों के साथ संबंधों को मजबूत करने प्रतिबद्ध

नई दिल्ली, 16 अगस्त। भारत के 80वें स्वतंत्रता दिवस के अवसर पर दुनिया के कई देशों से प्रधानमंत्री नरेंद्र मोदी और भारतवासियों के लिए शुभकामना संदेश आए. फ्रांस से लेकर भारत के पड़ोसी देशों नेपाल, भूटान और मालदीव के साथ-साथ साइप्रस के नेताओं ने भी भारत को स्वतंत्रता दिवस की बधाई दी.



प्रधानमंत्री मोदी ने इन शुभकामना संदेशों के लिए सभी नेताओं का आभार जताया और कहा कि भारत अपने मित्र देशों के साथ संबंधों को लगातार मजबूत करने के लिए प्रतिबद्ध है. फ्रांस के राष्ट्रपति एमैनुएल

मैक्रों ने भारत को स्वतंत्रता दिवस की शुभकामनाएं दीं. पीएम मोदी ने उनके संदेश का जवाब देते हुए उन्हें धन्यवाद दिया और दोनों देशों के बीच मजबूत होते संबंधों को लेकर सकारात्मक रख जताया.

एक नजर में



बलूचिस्तान में बवाल के बीच पाकिस्तान का बड़ा लॉकडाउन प्लान

नई दिल्ली, 16 अगस्त. पाकिस्तान के बलूचिस्तान में जिस दिन ने अपनी आजादी की तारीख घोषित करके स्वतंत्रता दिवस मना लिया है, पाकिस्तानी हुकूमत के होश उड़ गए हैं. प्रांत में सुरक्षा स्थिति गंभीर रूप से बिगड़ गई है. पूरे प्रांत में सैन्य अभियान, उग्रवादी हमले, नागरिक हताहतों के दावे और बड़े पैमाने पर विरोध प्रदर्शन चल रहे हैं. स्थानीय लोग संसाधनों के असमान वितरण, लापता लोगों और सैन्य कार्रवाइयों से लंबे समय से नाराज हैं. अब यह नाराजगी और गहरी हो गई है. उन्होंने खुद को पाकिस्तान का हिस्सा मानने से इनकार कर दिया है और वे खुद को एक अलग वतन की तरह मानकर चल रहे हैं. इससे भड़की हुई पाकिस्तानी हुकूमत अब जुल्म ढाने पर उतर आई है. एक तरफ तो लोगों पर सेना ने एफ-16 से बम बरसा दिए थे, वहीं दूसरी तरफ अब खुजदार शहर में लॉकडाउन का ऐलान कर दिया है.

बिहार में बेहतर हवाई कनेक्टिविटी से पर्यटन को नई गति मिलेगी : सम्राट चौधरी



उड़ान योजना के क्षेत्रीय सर्पक योजना के संस्करण 6.0 के संदर्भ में समीक्षा की. इस दौरान सिविल विमानन विभाग के सचिव नीलेश रामचन्द्र देवरे ने राज्य में हवाई कनेक्टिविटी के विस्तार को लेकर विस्तृत प्रस्तुतीकरण दिया.

हस्तियों के द्वीट



देश पूर्व शिक्षा मंत्री धर्मद प्रधान ने हाल ही में सोशल मिडिया एक्स पर एक पोस्ट साझा करते हुए कहा कि 'सदैव अटल' पर भारत रत्न और पूर्व प्रधानमंत्री श्री अटल बिहारी वाजपेयी जी को उनकी पुण्यतिथि पर भावभीनी श्रद्धांजलि अर्पित की. एक महान राजनेता और सच्चे दूरदर्शी, अटल जी का जीवन राष्ट्र सेवा, ईमानदारी और सुशासन के लिए समर्पित था. उनके आदर्श राष्ट्र-निर्माण की दिशा में सदैव हमारा मार्गदर्शन करते रहेंगे.



आज का इतिहास

- 1717- फ्रांस, रूस और प्रशिया के बीच समझौते पर हस्ताक्षर किये गये।
- 1743- स्वीडन और रूस के बीच शांति समझौते पर हस्ताक्षर किये गये।
- 1787- यहूदियों को हंगरी की राजधानी बुडापेस्ट में समूह बनाकर प्रार्थना करने की इजाजत मिली।
- 1836- ब्रिटेन की संसद में जम्मू, विवाह और मृत्यु से संबंधित पंजीकरण स्वीकार किये गये।
- 1909- मदन लाल दीगरा को वायली और लालकाका की हत्या मामले में पेटांगरिली कैदखाने में फाँसी दी गयी।

बंगाल में आयुष्मान भारत योजना की हुई शुरुआत

कोलकाता, 16 अगस्त. पश्चिम बंगाल में 16 अगस्त 2026 को आयुष्मान भारत-प्रधानमंत्री जन आयुष्मान योजना यानी एबी-पीएमजेएवाई की औपचारिक शुरुआत हो गई.

राज्य में पहली बार लागू की गई इस केंद्रीय स्वास्थ्य योजना के तहत करीब 1.5 करोड़ परिवारों यानी लगभग 6 करोड़ नागरिकों को सालाना 5 लाख रुपये तक के केशलेस इलाज की सुविधा मिलने लगी. योजना की शुरुआत के साथ

अटल हिंदी विवि को केंद्रीय दर्जा दे सरकार

नई दिल्ली, 16 अगस्त. भोपाल स्थित अटल बिहारी वाजपेयी हिंदी विश्वविद्यालय को केंद्रीय विश्वविद्यालय का दर्जा देने की मांग को लेकर दिल्ली हाईकोर्ट के अधिवक्ता और लेखक सुमित कुमार मिश्र ने प्रधानमंत्री नरेंद्र मोदी को पत्र भेजा है.

उन्होंने प्रधानमंत्री से इस प्रस्ताव पर प्रारम्भिकता के आधार पर विचार करने और संबंधित मंत्रालय एवं विभाग को बढ़ावा देने की दिशा में महत्वपूर्ण राष्ट्रीय पहल है. उन्होंने कहा कि पूर्व प्रधानमंत्री और भारत रत्न अटल बिहारी वाजपेयी के नाम पर स्थापित यह विश्वविद्यालय भारतीय भाषाओं के सम्मान,

पत्र में मिश्र ने स्वर्गीय प्रभात झा के प्रयासों का विशेष उल्लेख किया है. उन्होंने बताया कि 24 फरवरी 2020 को प्रभात झा ने तत्कालीन मानव संसाधन विकास मंत्री रमेश पोखरियाल 'निशंक' को पत्र लिखकर अटल बिहारी वाजपेयी हिंदी विश्वविद्यालय को केंद्रीय विश्वविद्यालय का दर्जा देने की मांग की थी. मिश्र ने प्रधानमंत्री से आग्रह किया कि प्रभात झा की उस पहल को आगे बढ़ाया जाए. उनके अनुसार, यह हिंदी और भारतीय भाषाओं के प्रति प्रभात झा के समर्पण को सम्मान देने की दिशा में महत्वपूर्ण कदम होगा.

हिंदी और भारतीय भाषाओं के माध्यम से ज्ञान-विज्ञान, शोध, तकनीक, चिकित्सा, विधि, प्रबंधन तथा अन्य आधुनिक विषयों में उच्च शिक्षा को बढ़ावा देने की दिशा में महत्वपूर्ण राष्ट्रीय पहल है. उन्होंने कहा कि पूर्व प्रधानमंत्री और भारत रत्न अटल बिहारी वाजपेयी के नाम पर स्थापित यह विश्वविद्यालय भारतीय भाषाओं के सम्मान,

सोफा कारखाने में लगी भीषण आग

सुरत, 16 अगस्त. गुजरात के सूरत शहर के भेस्तान इलाके में रविवार को एक सोफा कारखाने में अचानक भीषण आग लगने से हड़कंप मच गया. महावीर इंडस्ट्रियल एस्टेट स्थित कारखाने में लगी आग ने देखते ही देखते विकराल रूप ले लिया. अंदर बड़ी मात्रा में रुई, फोम और अत्यधिक ज्वलनशील केमिकल मौजूद होने के कारण आग तेजी से फैलती चली गई. कुछ ही देर में कारखाना आग की ऊंची लपटों और घने धुएं से घिर गया. भेस्तान इलाके के खता नंबर 130 में सोफा बनाने का कारखाना संचालित हो रहा था.

इसके बाद उन्होंने वेकोलि की सुरक्षा गारद की परेड का निरीक्षण किया. समारोह में कंपनी के अधिकारियों, कर्मचारियों, श्रमिक संगठनों के प्रतिनिधियों और उनके परिवारों ने बड़ी संख्या में हिस्सा लिया. टीम वेकोलि को संबोधित करते हुए सीएमडी डॉ. हेमंत शरद

परमाणु शक्ति से कारगिल तक भारत का बढ़ा गौरव : भजनलाल

चित्तौड़गढ़, 16 अगस्त। राजस्थान के मुख्यमंत्री भजनलाल शर्मा ने रविवार को चित्तौड़गढ़ के निम्बाहेड़ा में पूर्व प्रधानमंत्री अटल बिहारी वाजपेयी की प्रतिमा का अनावरण करते हुए कहा कि वाजपेयी के कुशल नेतृत्व में हुए परमाणु परीक्षण और 1999 के कारगिल युद्ध में भारत की जीत ने देश की छवि को दुनिया में मजबूत किया.

समारोह में मुख्यमंत्री ने कहा कि अटल बिहारी वाजपेयी केवल एक महान राजनेता ही नहीं, बल्कि ऐसे दूरदर्शी नेता थे जिन्होंने भारत को आत्मविश्वास और सामरिक



दृढ़ता के साथ आगे बढ़ाने की नींव मजबूत की भजनलाल ने कहा कि वाजपेयी की इसी गौरवशाली परंपरा को प्रधानमंत्री नरेंद्र मोदी ने आगे बढ़ाया है उन्होंने ऑपरेशन सिंदूर, सर्जिकल स्ट्राइक और एयर स्ट्राइक का उल्लेख करते हुए कहा कि इन कदमों के जरिए भारत ने दुनिया के सामने अपनी क्षमता, आत्मसम्मान और मजबूत इच्छाशक्ति का परिचय दिया है.

टीम वेकोलि ने मनाया स्वतंत्रता दिवस



पांडे ने कंपनी की उत्पादन उपलब्धियों और भविष्य की प्राथमिकताओं पर चर्चा की. उन्होंने उत्पादन, उत्पादकता, पर्यावरण संरक्षण, खनन कार्यों में सुरक्षा और कॉर्पोरेट सामाजिक दायित्व की गतिविधियों को कंपनी महत्वपूर्ण प्राथमिकताओं में बताया. उन्होंने नई तकनीक और

कार्यालय कलेक्टर, जिला सतना एवं पदेन उपसचिव म.प्र. शासन राजस्व विभाग सतना

क्र. 1018 / भू.-अर्जन / 2026 सतना, दिनांक 12/8/26

चौधुरी राज्य शासन को इस बात का समझाना हो गया है कि नीचे दी गई अनुसूची के पद (1) में वर्णित भूमि की, अनुसूची के पद (2) में उल्लिखित सार्वजनिक प्रयोजन के लिये आवश्यकता है। अतः भू-अर्जन अधिनियम 2013, संशोधन (क्र. - एक, सन 2013) की धारा 19 के अंतर्गत इसका यह घोषित किया जाता है कि उक्त भूमि की उक्त प्रयोजन के लिये आवश्यकता है:-

अनुसूची		सतना, दिनांक 12/8/26	
(1) भूमि का वर्णन :- (म.प्र. शासन / निजी खाता)		चौधुरी	
(क) जिला - सतना, (ख) तहसील - नागौर (ग) नगर / ग्राम - पुरुषोत्तमपुर (घ) क्षेत्रफल - 0.181 हे०		सतना, दिनांक 12/8/26	
क्र०	भूखाने का नाम / प्लॉट का नाम	खसरा नं.	अर्जित रकबा है. में
1	2	3	4
1	रामफल प्लॉट राजकिशोर ब्रा. पता पुरुषोत्तमपुर	67/1	0.094
2	राममणि प्लॉट राजकिशोर ब्रा. पता पुरुषोत्तमपुर	67/2	0.087
कुल योग रकबा है. में-			0.181
(2) सार्वजनिक प्रयोजन जिसके लिये अर्जन आवश्यक है- बरगी व्यक्तीन परियोजना की नागौर सतना शाखा नगर अंतर्गत और. डी. 113 से 131 कि.मी. के निर्माण हेतु निजी भूमि का अर्जन हेतु। (3) भूमि के नक्शे (प्लान) का निरीक्षण कलेक्टर (भू-अर्जन) जिला सतना के कार्यालय में किया जा सकता है।			
मध्यप्रदेश के राज्यपाल के नाम से तथा आदेशानुसार			
(डॉ. सतीश कुमार एस.) कलेक्टर जिला सतना (म०००) G-17/164/26 एवं पदेन उप सचिव म००० शासन, राजस्व विभाग			